

# మర్రిగూడ కస్తూర్బా పాఠశాల అప్గ్రేడ్

మర్రిగూడ, జూలై 3 : మర్రిగూడలోని కస్తూర్బాగాంధీ బాలికల విద్యాలయాన్ని రాష్ట్ర ప్రభుత్వం ఇంటర్మీడియట్ వరకు అప్గ్రేడ్ చేసింది. దాంతో ఈ సంవత్సరం నుంచి ఇంటర్ ప్రథమ సంవత్సరంలో ప్రవేశానికి అడ్మిషన్లు స్వీకరిస్తున్నారు. ప్రస్తుతం 6నుంచి 10వ తరగతి వరకు బాలికలకు విద్యనందిస్తుండగా ఇక ఇంటర్మీడియట్ వరకు కూడా విద్యార్థులు ఇదే పాఠశాలలో చదువుకునే అవకాశం ఉంటుంది.



మర్రిగూడలోని కస్తూర్బాగాంధీ బాలికల విద్యాలయం

కోర్సుల్లో ఇంగ్లీష్ మీడియంలోనే బోధన ఉంటుంది, ఒక్కో గ్రూపులో 40 మంది బాలికలకు అవకాశం ఉందని పేర్కొన్నారు. ఇప్పటి వరకు బైపీసీలో 5, ఎంపీసీలో 2 అడ్మిషన్లు వచ్చాయని, ఈ నెలాఖరు వరకు అడ్మిషన్లను స్వీకరించనున్నట్లు చెప్పారు.

### బాలికలకు ఉత్తమ విద్య

పేద కుటుంబాలకు చెందిన బాలికలకు ఉత్తమ విద్యను అందించేందుకు రాష్ట్ర ప్రభుత్వం కస్తూర్బా గాంధీ విద్యాలయాలను ఏర్పాటు చేసింది. బడి మధ్యలో మానేసిన వారిని సైతం ఇందులో చేర్చుకొని విద్యనందిస్తున్నారు. నాణ్యమైన విద్యతో పాటు హాస్టల్ వసతిని కల్పిస్తున్నారు. గురుకులాల్లో కల్పించే అన్ని వసతులు కేజీ బీవీల్లో కల్పిస్తుండడంతో విద్యార్థులు ఆసక్తి కనబరుస్తున్నారు.

### ఎంపీసీ, బైపీసీ గ్రూపులు

కేజీబీవీలో ఇంటర్ ఫస్ట్ ఇయర్లో ఎంపీసీ, బైపీసీ గ్రూపుల్లోనే అడ్మిషన్లు స్వీకరిస్తున్నట్లు ఇన్ చార్జి ప్రత్యేకాధికారి వాసవి తెలిపారు. ఆయా

## పద్మశాలీ సంఘం రాష్ట్ర కార్యవర్గంలో చౌటుప్పల్ వాసులకు చోటు

చౌటుప్పల్, జూలై 3 : అఖిల భారత పద్మశాలి సంఘం రాష్ట్ర కార్యవర్గాన్ని ఆదివారం యాదగిరి గుట్టలో ఎన్నుకున్నారు. ఇందులో మండలానికి చెందిన పలువురికి చోటు లభించింది. సంఘం రాష్ట్ర ఉపాధ్యక్షుడిగా కండగట్ట భిక్షపతి, రాష్ట్ర కార్యదర్శిగా గుర్రం పాండురంగా, జిల్లా కమిటీ ఉపాధ్యక్షుడిగా నల్ల నర్సింహ, ప్రధానకార్యదర్శిగా మాచర్ల కృష్ణ, జిల్లా కార్యదర్శిగా కోడె రాములు, కార్యవర్గ సభ్యులుగా కర్నూటి శ్రీశైలం, యువ జన సంఘం జిల్లా అధ్యక్షుడిగా దోర్నాల గజేందర్, మండలాధ్యక్షుడిగా కైరంకొండ అమర్నాథ్, ప్రచార కార్యదర్శిగా చందుపట్ల సాయిరామ్ ను నియమించారు.

## పద్మశాలీ సంఘం జిల్లా ఉపాధ్యక్షుడిగా పున్న వెంకటేశం

రామన్న పేట, జూలై 3 : మండలంలోని సిరి పురం గ్రామానికి చెందిన పున్న వెంకటేశం పద్మశాలీ సంఘం జిల్లా ఉపాధ్యక్షుడిగా ఎన్నికయ్యారు. అలాగే వెల్లంకి గ్రామానికి చెందిన పురుషోత్తం చేనేత విభాగం జిల్లా ప్రధానకార్యదర్శిగా నియామకమయ్యారు. వీరికి సోమవారం జిల్లా అధ్యక్షుడు చిక్క వెంకటేశ్వర్లు నియామక పత్రాలను అందజేశారు. ఈ సందర్భంగా వారు మాట్లాడుతూ పద్మశాలీల సమస్యల పరిష్కారానికి కృషి చేస్తామన్నారు.

### సుదర్శన హోమం

విశ్వంల, జూలై 3 : మండలంలోని ఉండ్రు గొండ గిరిద్వారంలో వెలసిన లక్ష్మీనర్సింహ స్వామి ఆలయంలో సోమవారం ఆషాఢ మాస యుక్త పౌర్ణమి, గురు పౌర్ణమి సందర్భంగా సుదర్శన హోమాన్ని ఘనంగా నిర్వహించారు. కార్యక్రమంలో శ్రీమాన్ కిరణ్ కుమారాచార్యులు, అర్చకులు కృష్ణకుమారాచార్యులు, ఆలయ కమిటీ సభ్యులు పాల్గొన్నారు.

### ఆర్థిక సాయం

న్యాంపల్లి, జూలై 3 : మండలంలోని చల్లవాని కుంట గ్రామ పంచాయతీ పరిధిలోని కలమంద బావి తండాకు చెందిన బీఆర్ఎస్ కార్యకర్త సపావట్ బన్నానాయక్ అనారోగ్యంతో సోమవారం మృతి చెందాడు. విషయం తెలుసుకొన్న రైతు బంధు సమితి మండల కన్వీనర్ ఏడుదొడ్ల రవీంద్రరెడ్డి మృతుడి కుటుంబానికి రూ.5వేలు పంపి చగా బీఆర్ఎస్ నాయకులు అందించారు. కార్యక్రమంలో పార్టీ ఎన్టీసీలో మండలాధ్యక్షుడు సపావట్ సర్దార్ నాయక్, రావోతు సత్యనారాయణ, తోపుర్యా పాల్గొన్నారు.

## కస్తూరి ఫౌండేషన్ ఆధ్వర్యంలో నోట్ బుక్స్ పంపిణీ

చండూర్, జూలై 3 : మండలంలోని పుల్లెల గ్రామంలో సోమవారం కస్తూరి ఫౌండేషన్ ఆధ్వర్యంలో జడ్పీ ఉన్నత పాఠశాల విద్యార్థులకు నోట్ బుక్స్ పంపిణీ చేశారు. ఈ సందర్భంగా ఫౌండేషన్ సభ్యులు మాట్లాడుతూ ప్రభుత్వ పాఠశాలలో చదివే పేద విద్యార్థుల కోసమే కస్తూరి ఫౌండేషన్ పనిచేస్తున్నదని తెలిపారు. విద్యార్థులు శ్రద్ధగా చదువుకొని రాబోయే వార్షిక పరీక్షల్లో మంచి గ్రేడ్లు సంపాదించి, తల్లిదండ్రులకు, ఉపాధ్యాయులకు మంచి పేరు తీసుకరావాలని కోరారు. కార్యక్రమంలో సర్పంచ్ బొబ్బల సంధ్యారాణి మురళి మనోహర్ రెడ్డి, ఫౌండేషన్ సభ్యులు పిన్నింటి నరేందర్ రెడ్డి, నవీన్ రెడ్డి, బోడిగి అశోక్,



చండూర్ : పుల్లెల ఉన్నత పాఠశాలలో విద్యార్థులకు నోట్ బుక్స్ పంపిణీ చేస్తున్న సర్పంచ్ సంధ్యారాణి, ఫౌండేషన్ సభ్యులు

ఉయ్యాల సత్యనారాయణ, ఇరిగి శివ కుమార్, హారీష్ పాల్గొన్నారు. సంస్థాన్ నారాయణపురంలో.. సంస్థాన్ నారాయణపురం, జూలై 3 : మండల కేంద్రంలోని ప్రాథమిక పాఠశాల విద్యార్థులకు సోమవారం కస్తూరి ఫౌండేషన్ సభ్యుడు వీరమళ్ళ కార్తీక్ గౌడ్ నోటు పుస్తకాలు, పెన్నులు అందించారు. కార్యక్రమంలో ఫౌండేషన్ సభ్యులు పిన్నింటి నరేందర్ రెడ్డి, సామిడి నవీన్ రెడ్డి, అశోక్ గౌడ్, కొండ నవీన్, ఎన్ ఎంసీ చైర్మన్ దూసరి వెంకటేశ్ గౌడ్, ఉపాధ్యాయులు పాల్గొన్నారు.

సంస్థాన్ నారాయణపురంలో..

## రైతుబంధు సాయం రూ.748.10 కోట్లు

నల్లగొండ ప్రతినది, జూలై3(నమస్తే తెలంగాణ) : రైతుబంధు డబ్బులు సోమవారం ఐదు ఎకరాల లోపు లోపు రైతులందరికీ వారి ఖాతాల్లో జమ అయ్యాయి. ఇప్పటి వరకు ఉమ్మడి నల్లగొండ జిల్లాలోని 8.83 లక్షల మంది రైతులకు రూ.748.10 కోట్లు రైతుల ఖాతాలకు చేరాయి. తొలిరోజు ఎకరం లోపు రైతులతో మొదలైన పెట్టుబడి సాయం ఇప్పటివరకు ఐదు ఎకరాల లోపు రైతులందరికీ పూర్తయింది. సోమవారం ఉమ్మడి జిల్లాలో మొత్తం 18,885 మంది రైతులకు రూ.42.61 కోట్లు ఖాతాల్లో పడ్డాయి. అందులో నల్ల

గొండ జిల్లాలో 9228 మంది రైతులకు రూ. 20.83 కోట్లు, సూర్యాపేట జిల్లాలో 4,607 మంది రైతులకు రూ.10.39 కోట్లు, యాదాద్రి భువనగిరి జిల్లాలో 5,050 మంది రైతులకు రూ.11.39 కోట్ల రైతు బంధు డబ్బులు బ్యాంకు ఖాతాల్లో జమ అయ్యాయి. దాంతో ఇప్పటివరకు మొత్తం

నల్లగొండ జిల్లాలో 4,32,737 మంది రైతులకు రూ. 373.61 కోట్లు, సూర్యాపేట టలో 2,42,262 మంది రైతులకు రూ.201.79 కోట్లు, యాదాద్రి భువనగిరి జిల్లాలో 2,08,691 మంది రైతులకు రూ.172.68 కోట్లు రైతులకు పెట్టుబడి సాయంగా అందాయి.

ఐదు రోజుల్లో వచ్చిన రైతు బంధు జిల్లాల వారీగా....				
జిల్లా	నల్లగొండ	సూర్యాపేట	యాదాద్రి	మొత్తం
రైతుల సంఖ్య	4,32,737	2,42,262	2,08,691	8,83,690
విస్తీర్ణం ఎకరాల్లో...	7,47,231	4,03,592	3,45,379	14,96,202
నగదు జమ(రూ.కోట్లలో)	373.61	201.79	171.68	748.10

## బెస్ట్ అవైలబుల్ స్కీమ్ కు దరఖాస్తులు

సూర్యాపేట, జూలై 3 : సూర్యాపేట జిల్లాలోని ఎస్సీ విద్యార్థులు 2023-24 విద్యాసంవత్సరానికి బెస్ట్ అవైలబుల్ స్కీమ్ కు దరఖాస్తు చేసుకోవాలని జిల్లా షెడ్యూల్డ్ కులాల అభివృద్ధి అధికారి దయానందరాణి సోమవారం ఒక ప్రక

టనలో తెలిపారు. ఇంగ్లీష్ మీడియం 1వ తరగతి (డీ స్కాలర్), 5వ తరగతి (రెసిడెన్షియల్) విద్యార్థులు దరఖాస్తులు చేసుకోవాలని పేర్కొన్నారు. గ్రామీణ ప్రాంతాల్లో రూ.1.50లక్షలు, పట్టణ ప్రాంతాల్లో రూ. 2 లక్షలు ఆదాయం

ఉండాలని పేర్కొన్నారు. కుల, ఆదాయ, జనన ధ్రువీకరణ పత్రాలతో పాటు రేషన్ కార్డు, రెండు ఫోటోలతో జూలై 4 నుంచి 15వ తేదీ వరకు కలెక్టరేట్ కార్యాలయంలో దరఖాస్తు చేసుకోవాలని కోరారు.

## అభివృద్ధి పనులను త్వరగా పూర్తి చేయాలి

### ● ఎమ్మెల్యే కూసుకుంట్ల ప్రభాకర్ రెడ్డి

చౌటుప్పల్, జూలై 3 : మున్సిపాలిటీలో చేపడుతున్న అభివృద్ధి పనులను త్వరగా పూర్తి చేయాలని ఎమ్మెల్యే కూసుకుంట్ల ప్రభాకర్ రెడ్డి అన్నారు. సోమవారం హైదరాబాద్ లోని మున్సిపల్ ఇన్ చీఫ్ కార్యాలయంలో చౌటుప్పల్ మున్సిపాలిటీ పరిధిలో రూ.55 కోట్లు, చండూరు మున్సిపాలిటీలో రూ.36కోట్లతో చేపడుతున్న అభివృద్ధి పనులపై నిర్వహించిన సమీక్షా సమావేశంలో ఆయన



సమావేశంలో మాట్లాడుతున్న ఎమ్మెల్యే కూసుకుంట్ల పాల్గొన్నారు. ఈ సందర్భంగా పనుల పురోగతిపై ఆయన ఆరా తీశారు. ఎన్నిరోజుల్లో పూర్తి చేస్తారని అడిగి తెలుసుకున్నారు. ఆసంతరం ఆయన మాట్లాడుతూ పనులను పారదర్శకంగా చేపట్టాలన్నారు. కార్యక్రమంలో ఇంజనీరింగ్ చీఫ్ ఆర్.శ్రీధర్, ఎస్ఈ వెంకటేశ్, ఈఈ సత్యనారాయణ, డీఈ మనోహర్, ఏఈలు వెన్నెలకుమార్, ప్రసాద్ పాల్గొన్నారు.

## ఆంజనేయస్వామి ఆలయంలో చోరీ

చౌటుప్పల్, జూలై 3 : మండలంలోని దండు మల్కాపురంలో 65వ జాతీయ రహదారిపై ఉన్న పంచముఖ ఆంజనేయ స్వామి ఆలయంలో ఆదివారం దొంగలు చోరీకి పాల్పడ్డారు. ఆలయ తాళాలు తొలగించి లోపలికి ప్రవేశించిన గుర్తు తెలియని వ్యక్తులు విగ్రహాన్ని ధ్వంసం చేశారు. హుండీని ఎత్తుకెళ్లారు. సోమవారం ఉదయం గమనించిన ఆలయ కమిటీ సభ్యులు పోలీసులకు ఫిర్యాదు చేశారు. పోలీసులు ఆలయాన్ని సందర్శించి వివరాలు సేకరించారు. కేసు నమోదు చేసి దర్యాప్తు చేస్తున్నారు.



ధ్వంసమైన స్వామివారి విగ్రహం

## మట్టి తరలిస్తున్న వారిపై చర్యలు తీసుకోవాలి

సంస్థాన్ నారాయణపురం, జూలై 3 : మండల కేంద్రంలోని ఫలక్ నామ గుట్టను అక్రమంగా తవ్వి మట్టిని తరలిస్తున్న వారిపై కఠిన చర్యలు తీసుకోవాలని సహస్ర వేదిక సమితి సభ్యులు సోమవారం తాసీజర్ కార్యాలయంలో వినతిపత్రం అందించారు. కార్యక్రమంలో సమితి అధ్యక్షుడు కొగూరి శ్రవణ్ కుమార్, సభ్యులు కలెట్ల అరుణ్ సాగర్, పెద్దగోని నరేష్ గౌడ్, రజనీకాంత్, గవ్వల రాకేశ్ పాల్గొన్నారు.



వినతి పత్రం అందిస్తున్న సహస్ర వేదిక సమితి సభ్యులు

## స్వాస్థిక కవర్లు వినియోగిస్తున్న దుకాణాలకు జరిమానా

బొడ్డాంబుజూర్, జూలై 3 : 125 మైక్రోనాన్ కంటే తక్కువ స్వాస్థిక ఉన్న కవర్లు ఉపయోగిస్తున్న పలు దుకాణాలపై మున్సిపల్ అధికారులు సోమవారం దాడులు నిర్వహించారు. మున్సిపల్ కమిషనర్ పి.రామాంజలరెడ్డి ఆదేశాల మేరకు క్యారి బ్యాగులను సీజ్ చేయడంతో పాటు జరిమానాలు విధించినట్లు శానిటరీ ఇన్స్పెక్టర్ సారగండ్ల శ్రీనివాస్ తెలిపారు. పట్టణంలోని ధనశ్రీ బేకరీకి రూ.3 వేలు, గుండా వెంకన్న కిరాణం దుకాణానికి రూ.3వేలు జరిమానా విధించినట్లు పేర్కొన్నారు. కార్యక్రమంలో హెల్త్ అసిస్టెంట్ మున్సిపల్ కమిషనర్ సురేశ్, జవాన్లు కొండేటి వెంకన్న, రఫీ, ఎల్లయ్య, ఖమ్మం, మల్లికార్జున్, విక్రమ్, పరశురాములు పాల్గొన్నారు.



స్వాస్థికం చేసుకున్న స్వాస్థిక కవర్లు